

نبوت محمدی ﷺ کی آفاقیت: آغاز، اعلان و تعین

محمد سلیم مظهر صدیقی*

ایک صحیح حدیث نبوی کے مطابق حضرت محمد بن عبداللہ ہاشمی ﷺ کی نبوت کا آغاز روزِ ازل ہی میں ہو گیا تھا۔ جامع ترمذی کی حدیث شریف: ۹-۳۶ کے مطابق ارشاد نبوی ﷺ کے مبارک الفاظ ہیں:

کنت نبیا و آدم بین الماء والطين۔ (میں اس وقت بھی نبی تھا جب حضرت آدم علیہ السلام پانی اور مٹی کے درمیان تھے، یعنی جب انکی تخلیق کا خمیر اٹھا تھا۔)

بعض روایات و احادیث میں دوسرے الفاظ و تعبیرات بھی دوسری سندوں سے مروی ہیں۔ مگر ان کا مفہوم و اطلاق یکساں ہے۔ محدثین و شارحین کرام نے ان تمام ارشادات عالیہ کا یہی مفہوم متعین کیا ہے کہ ارادۂ و علم الہی میں نبوت محمدی اول روز سے متعین ہو چکی تھی۔ صحیح بخاری کی کتاب المناقب کے ”باب خاتم النبیین“ کی شرح میں حافظ ابن حجر عسقلانی نے نبوت محمد کی آفاقیت سے متعلق ایک حدیث نقل کی ہے جو مذکورہ بالا حدیث ترمذی کی دوسری تعبیر ہے۔ حضرت عرباض بن ساریہ کی مرفوع حدیث کے الفاظ مبارکہ یہ ہیں: ”انی عبداللہ و خاتم النبیین و ان آدم لمنجدل فی طینة“ امام بخاری نے تاریخ میں اور امام احمد نے مسند میں اس کی روایت کی ہے۔ (۱)

رسول اکرم ﷺ کی نبوت و رسالت کے وجوب کا اولین مرحلہ علم و ارادۂ الہی نے طے کر دیا تو دوسرا مرحلہ آیا۔ صوفیائے کرام اور دوسرے علماء باطن و عارفین حقیقت نے اسے نور محمدی، حقیقت محمدی، احمدی جیسی تعبیرات سے ظاہر کیا ہے۔ نکوینی امور و مظاہر کی منتقلی ارادۂ و علم الہی سے حضرت آدم علیہ السلام کی تخلیق کے ساتھ ان کی صلب مبارک میں شکل نور محمدی ہوئی۔ صلب حضرت آدم علیہ السلام سے پشت در پشت انبیاء کرام کی اصلاب میں منتقل ہوتی ہوئی حضرت ابراہیم علیہ السلام تک پہنچی اور صلب ابراہیمی سے وہ حضرت اسماعیل ذبح اللہ علیہ السلام کی صلب میں منتقل ہوئی اور ان سے یکے بعد دیگرے اجداد نبوی کو ودیعت ہوتی رہی تاکہ وہ والد ماجد جناب عبداللہ بن عبدالمطلب ہاشمی کی پشت سے والدۂ ماجدہ بی بی آمنہ بنت وہب زہری کے ”رحم مادر“ میں نور بن کر آتری۔ شیخ احمد سرہندی، مجدد الف ثانی (۱۵۶۳-۱۰۳۳/۱۶۲۳) اور شاہ ولی اللہ دہلوی (۱۱۱۳-۱۷۰۳/۱۷۶۳) اور متعدد دوسرے

* سابق ڈائریکٹر، ادارہ علوم اسلامیہ، علی گڑھ مسلم یونیورسٹی، علی گڑھ، انڈیا

صوفیائے کرام نے بہت مفصل اور مختلف مقامات پر گونا گوں سیاق و سباق میں حقیقت محمدی سے بحث کی ہے۔ ان عارفین حقیقت کا معارف حدیث میں بھی تجر تھا جس کو تمام دنیا تسلیم کرتی ہے۔ بالخصوص شاہ صاحب تو عظیم ترین محدثوں میں بھی سرفہرست ہیں۔ (۲)

حضرت مجدد اول الذکر حدیث ترمذی کی شرح میں فرماتے ہیں کہ ”یہ بات باعتبار حقیقت احمدی کے تھی اور اس کا تعلق عالم امر سے ہے..... اور وہ نبوت جس کا تعلق نشاۃِ عنصری (مادہ کی پیدائش) سے ہے وہ صرف حقیقت محمدی کے اعتبار سے نہیں بلکہ دونوں حقیقتوں کے اعتبار سے ہے۔ اس مرتبہ میں عالم خلق اور عالم امر دونوں شامل ہیں۔“ (۳)

شاہ ولی اللہ دہلویؒ کا یہ بہت پسندیدہ موضوع ہے۔ وہ بیشتر صوفیانہ اور فلسفیانہ رنگ میں اس کی تعبیر و تشریح معتد کتب میں کرتے ہیں۔ سب سے زیادہ فیوض الحرمین کے مشاہدات: ۱۰، ۱۶، ۲۳، ۳۰، اور ۲۵ میں اس پر مفصل بحث کی ہے اور صرف مشاہدہ و کشف پر انحصار نہیں کیا ہے۔

حضرت شاہؒ کے نزدیک اصلاً حقیقت محمدیہ سے مراد اولین تخلیق الہی ہے۔ جس میں رسول اکرم ﷺ کی تخلیق و نبوت سرفہرست ہے۔ تفہیمات میں اسی کو اس طرح بیان کیا ہے کہ تمام اسماء کی معرفت بالآخر اسم اعظم پر جا کر منتہی ہوتی ہے اور وہ زبان شریعت ہے، زبان تصوف میں وہ حقیقت محمدیہ اور زبان اشراق میں وہ عقل اول ہے۔ اس موضوع پر حضرت شاہؒ کی بحثیں ایک الگ مقالہ کی متقاضی ہیں۔ (۴)

عالم امر، تقدیر الہی اور نشاۃِ روحانی و تکوینی کا معاملہ ہو یا کسی اور چیز کا حدیث صحیح سے نبوت محمدی ﷺ کے روز ازل کے وجوب کی شہادت بہم پہنچتی ہے اور نہ صرف نبوت و رسالت کی بلکہ خاتم النبیین کی بھی اور وہ آفاقی نبوت محمدی پر بھی دلیل ہے۔ منطقی طور سے بھی یہ ثابت ہوتا ہے کہ جب اللہ تعالیٰ کا علم و امر اور تقدیر و حکم میں ہر شے کی تخلیق ثابت تھی تو روز ازل سے نبوت محمدی ﷺ اور اس کی آفاقیت بھی ثابت تھی۔ رسول اکرم ﷺ نے اپنی ان احادیث کریمہ میں اسی حقیقت امری کی وضاحت فرمائی ہے اور اسی کی شہادت تمام انبیاء کرام اپنی بشارتوں میں دیتے چلے آئے ہیں۔ ان مبشرات کو متعدد علماء و عارفین نے جمع کیا ہے۔ انبیاء کرام کی بشارت و پیشگوئی نبوت محمدی کی سب سے بڑی دلیل قرآن مجید میں حضرت عیسیٰ علیہ السلام کی بشارت و خوشخبری ہے۔ (۵)

حضرت مجدد نے اس بشارت کا تعلق عالم امر اور کلمۃ اللہ سے جوڑا ہے، پیشرو انبیاء کرام کی عمومی شہادتوں اور خوش خبریوں کا پختہ معاملہ ہے کہ ان کا کلی انحصار یقینی علم وحی الہی پر ہی تھا، ان میں کسی طرح کا شک و شبہ کا شائبہ نہ تھا۔ حضرت عیسیٰ علیہ السلام کی بشارت کا ایک خاص زواہیہ یہ ہے کہ وہ اپنے بعد آنے والے نبی ﷺ گرامی کی آمد کی

خبر ہی نہیں دے رہے تھے بلکہ اس گرامی قدر نبی کا متعین نام بھی بتا رہے تھے۔ اس میں شخصیت کا بھی اثبات ہے اور عالم امری کا بھی۔ عام دوسرے الفاظ میں وہ نشاۃ روحانی اور نشاۃ عنصری دونوں کی حقیقتوں کی جامع ہے۔ مفسرین نے بشارت حضرت عیسیٰ علیہ السلام کی تحقیق کی ہے۔ (۶)

مبشرات نبوت محمد ﷺ:

حضرت محمد رسول اللہ ﷺ کی نبوت و رسالت کی مبشرات انبیاء سے زیادہ عام مبشرات کا چرچا رہا ہے، ان میں رسول اکرم ﷺ کی آفاقی نبوت و رسالت کی جہت زیادہ واضح و ثابت ہے کہ وہ ”نبی آخر الزماں“ کے آمد و ظہور کو بتاتی ہیں۔ آخری زمانے کے نبی مکرّم ﷺ سے واضح مراد یہ ہے کہ قیامت تک ان کے بعد اور کوئی نبی نہیں آئے گا اور وہ آخری نبی ہوں گے۔ اس کا اطلاق پہلو یہ ہے کہ ”نبی آخر الزماں“ تمام انسانوں اور سارے جہانوں کے لیے نبی بنا کر مبعوث کیے جائیں گے اور ان کی دعوت و تعلیم، آخری، آفاقی اور ابدی ہوگی۔ اور وہ نہ صرف ایسی ہوگی بلکہ تمام لوگوں کی نجات اور سعادت داریں کی صرف وہی کفیل ہیں۔

نبی آخر الزماں کی آمد و ظہور سے متعلق عظیم سیرت نگار ابن اسحاق (امام محمد بن اسحاق، ۶۹۹/۸۰، ۷۶۷/۱۵۰) نے بہت سی روایات اپنی کتاب سیرت میں جمع کر دی ہیں اور ان کا جامع و مہذب امام ابن ہشام، محمد عبد الملک بن ہشام، م ۸۳۳/۲۱۸) نے ان کو اپنی، السیرة النبویة، میں مہذب و مرتب کر کے سب کے لیے پوری طرح محفوظ کر دی ہے، یعنی محدثین و شارحین حدیث نے بھی ان تمام مبشرات نبوت کو اپنے اپنے ذرائع و رواۃ سے اپنی مختلف کتابوں میں جمع کیا ہے۔ متاخر اہل علم و قلم نے ان ہی سے ان مبشرات نبوت کو اپنی کتابوں میں اپنی صوابدید اور نظر ہائے نظر سے بیان کیا ہے۔ (۷)

سیرت نگاروں میں بالخصوص ابن اسحاق / ابن ہشام نے عرب کے کاہنوں اور نجومیوں کی پیش گوئیوں کا بھی خاصا ذکر کیا ہے۔ اگرچہ ان کی مبشرات اور پیشگوئیاں علم یقینی پر مبنی نہیں تھیں اور وہ ان کے علمکھانت اور حساب نجوم اور قرآن پر مبنی تھیں تاہم ان کی ایک اہم عوامی حیثیت تھی کہ عوام الناس تو عوام کا لانعام تھے ہی خواص بھی ان کا اعتبار دلیقین کرتے تھے اور ان سے استناد بھی کرتے تھے۔ ان عوامی مبشرات میں بھی ”نبی آخر الزماں“ کی عمومی آمد و عام ظہور کے علاوہ خاص شخصیت محمدی کے حوالے سے بھی بشارتیں ملتی ہیں۔ ان کا تجزیہ اور تنقیدی مطالعہ بھی کیا گیا ہے اور ان میں سے بعض کا اثبات اور بعض کا انکار کیا گیا ہے۔ بہر حال وہ بھی ایک ذریعہ علم و آگہی تھا۔

رسول اکرم ﷺ کی بعثت سے متعلق تمام روایات و مبشرات کو بنیادی طور سے دو خانوں میں تقسیم کیا جانا چاہیے۔ متعدد سیرت نگاروں، علماء کرام اور تجزیہ نویسوں نے ایسا کیا بھی ہے لیکن ان کی تجزیاتی و تنقیدی مطالعہ کو

بالعموم قبول عام نہیں ملا بہر کیف ایک قسم کی وہ مبشرات ہیں جو ایک نبی آخر الزماں کی آمد و ظہور کو بتاتی ہیں اور ان کی صفات اور علامات کا ذکر کرتی ہیں۔ ان میں وہ تمام مبشرات انبیاء کرام شامل ہیں جن کا ذکر سابقہ کتب سماویہ کے حوالے سے متعدد سیرت نگاروں نے کیا ہے، ان ہی میں عرب کا ہنوں اور نجومیوں وغیرہ کی پیشگوئیوں کو شامل کیا جاسکتا ہے۔ جو نبی آخر الزماں کے ظہور اور اس کی علامات کا ذکر کرتی ہیں۔

دوسری قسم کی وہ روایات و بشارات ہیں جو متعین طور پر حضرت محمد بن عبداللہ ہاشمی صلی اللہ علیہ وسلم کی بعثت کا اظہار کرتی ہیں۔ ایسی روایات و مبشرات کا سلسلہ رسول اکرم صلی اللہ علیہ وسلم کی ولادت باسعادت سے قبل شروع ہو جاتا ہے اور بعثت تک جاری رہتا ہے۔ مثلاً ولادت کی رات ایک یہودی کی پیش گوئی کہ آج رات رسول آخر الزماں کی ولادت ہوئی ہے اور مکہ میں اس رات پیدا ہونے والے بچے کی تلاش کی اس نے ہدایت دی اور لوگوں نے تلاش کیا تو حضرت محمد صلی اللہ علیہ وسلم کی ولادت کا پتہ چلا۔ اور آپ صلی اللہ علیہ وسلم کو رسول مان لیا گیا۔ (۸)

بجیرا راہب، نسطور راہب اور اس سے قبل و بعد رضاعت و تربیت اور سفر و حضر کے دوران کی جانے والے مبشرات اسی قبیل کی ہیں ان تمام مبشرات میں قطعی طور پر ثابت کیا جاتا ہے کہ حضرت محمد بن عبداللہ ہاشمی صلی اللہ علیہ وسلم ہی وہ موعودہ رسول آخر الزماں صلی اللہ علیہ وسلم ہیں متعدد علماء و محدثین نے ایسی روایات و مبشرات پر روایتی اور درایتی دونوں قسم کا نقد کر کے ان میں ضعف بلکہ وضع کی حقیقت کھولی ہے۔ (۹)

تفہیم و تجزیہ سے صحیح بات یہی ہے کہ اول الذکر قسم کی مبشرات و روایات قابل اعتبار ہیں اور ان کو تسلیم بھی کیا گیا ہے۔ ان میں کتب سماویہ سابقہ اور انبیاء کرام کی معتبر مبشرات ہیں جن کی تصدیق عقل و نقل کے علاوہ قرآن مجید سے بھی ہوتی ہے۔ وہ ایک آنے والے رسول آخر الزماں کے مبعوث ہونے کی عام مبشرات و پیشگوئیاں کرتی ہیں جن میں علامات و صفات اسم گرامی مذکور ہے وہ متعین طور سے حضرت محمد صلی اللہ علیہ وسلم کو مشخص کر کے رسول و نبی نہیں بتاتیں۔ ولادت سے بعثت تک ان کا عمومی انداز برقرار رہتا ہے اور کوئی شخص حتیٰ کہ خود رسول اکرم صلی اللہ علیہ وسلم یہ نہیں جانتے تھے کہ آپ صلی اللہ علیہ وسلم کو قرآن و کتاب، رسالت و نبوت سے سرفراز کیا جائے گا۔ قرآن مجید کی متعدد آیات کریمہ اس کی تصدیق کرتی ہیں۔ احادیث صحیحہ اور سیرتی روایات بھی اس نقطہ نظر کی تائید و توثیق کرتی ہیں۔ لہذا دوسری قسم کی روایات و مبشرات محض عقیدت مندی اور مبالغہ آمیز دلائل النبویہ کے حصے ہیں جو کسی طرح قابل اعتبار نہیں کیونکہ ان کو اگر صحیح مان لیا جائے تو یہ بھی تسلیم کرنا پڑے گا کہ ولادت کے معا بعد سے بعثت تک بہت سے لوگ آپ کو بطور رسول پہچانتے تھے۔

آغاز و اعلان بعثت نبوی ﷺ:

حضرت محمد بن عبد اللہ ہاشمی ﷺ کی بعثت کا اعلان دو شنبہ ۱۲ ربیع الاول ۴۱ عام الفیل کے دن ہوا تھا۔ جب آپ ﷺ متعدد سیرت نگاروں اور جمہور علماء و محدثین کے مطابق اپنی عمر شریف کے چالیس سال پورے کر چکے تھے۔ اسی دن بلکہ اس دن کے اسی مبارک لمحہ میں خود رسول اکرم ﷺ کو اپنی رسالت و نبوت کا علم حضرت جبرائیل علیہ السلام کے ذریعے ہوا تھا۔ دوسروں کو نبوت و رسالت محمدی کا علم و یقین آپ ﷺ کے اعلان شہادت سے ہوا تھا۔ جب آپ ﷺ نے دعوت حق ان کو دی اور اس دعوت حق کو قبول کرنے کا آغاز ہی اللہ تعالیٰ کی توحید اور محمد ﷺ کو اللہ کا رسول تسلیم کر لینے اور صدق دل سے مان لینے سے ہوتا تھا۔ (۱۰)

یہ دراصل عالم امر سے عالم خلق میں، لاہوت سے ناسوت میں اور نشاۃ روحانی سے نشاۃ خلقی میں ہو پیدا ہونے کا معاملہ تھا۔ علم و تقدیر اور ارادۃ الہی سے نبوت و رحمۃ للعالمین محمد ﷺ اچھل کر عالم خلق میں ایک حقیقت واقعہ بن کر ثابت اور ظاہر بن گئی تھی۔ رسول اکرم ﷺ نے اس کی مثال ایک عمارت جمیل سے دی ہے جو ہر طرح سے مکمل و کامل اور خوبصورت و حسین اور رونق افروز تھی، صرف اس میں ایک اینٹ کی جگہ خالی تھی۔ لوگ اسے دیکھتے تو اس حسن و جمال اور رفعت و کمال کو سراہتے تھے مگر خالی جگہ دیکھ کر حیرت کرتے۔ رسول اللہ ﷺ فرماتے ہیں کہ وہ اینٹ میں ہوں جس نے عمارت نبوت کو کامل کر کے اس کا حسن و کمال پورا کر دیا اور نقص دور کر دیا۔ اس مثال نبوی میں رسول اکرم ﷺ کی نبوت اور رسالت اور اس کا ذریعہ ادارۃ نبوت کی تکمیل و کمال کا ہی ثبوت نہیں ہے بلکہ اس سے آپ ﷺ خاتم النبیین ہونے اور ادارۃ نبوت و رسالت کے تمام ہونے اور آپ ﷺ کے ساتھ اس پر ختم ہونے کا بھی اعلان ہے۔ ظاہر ہے کہ اس آخری اینٹ کی جگہ پر کرنے کے بعد اب عمارت کی تکمیل کا کوئی اور موقع نہ رہا نہ امکان، لہذا ادارہ نبوت بھی بند ہوا تو رسول اکرم ﷺ خاتم النبیین بن گئے اور آپ ﷺ کی نبوت آفاقی بن گئی۔ کہ تا قیام قیامت جاری رہے گی۔ (۱۱)

نبوت محمدی ﷺ کی آفاقیت کے شواہد:

اگرچہ نبوت محمدی علی صاحبہا الصلوٰۃ والتسلیمات کی آفاقیت پر مذکورہ بالا روایات و مبشرات و احادیث میں متعدد حوالے دیے جا چکے ہیں اور ان کے ساتھ منطقی اور عقلی توجیہات بھی کی جا چکی ہیں۔ لیکن ناقدین کہہ سکتے ہیں کہ آفاقیت کے نقطہ آغاز کی بین شہادت کیا ہے اور وہ کس زمانے یا مرحلے کی ہیں۔ کیونکہ کم از کم احادیث بخاری مذکورہ بالا تو مدنی دور میں اعلان کا تعین کرتی۔ دوسری مبشرات و روایات اور دلائل تو نبوت محمدی کی دلیل فراہم کرتے اور شہادت بھی قائم کرتے ہیں مگر آفاقیت کا معاملہ خالص استنباط و استدلال پر مبنی نظر آتا ہے۔ وہ صاحبان ایمان کو تو

مطمن کر سکتا ہے مگر اہل نقد و نظر کے اطمینان کے لیے کیا شاہد ہے؟

سب سے بڑی قرآن مجید کی شہادت ہے جو کئی سورتوں میں بھی ہے اور مدنی سورتوں میں بھی ہے۔ پہلے ان آیت کریمہ کی تاریخی ترتیب اور زمانی توقیت کے ساتھ شہادت پیش کی جاتی ہے، پھر ان کا تجزیہ و تحلیل کر کے ان سے نتائج اخذ کیے جائیں گے۔

۱- سورہ سباء: ۲۸: ”وما ارسلناک الا کافۃ للناس بشیراً و نذیراً ولکن اکثر الناس لا یعلمون.“
 ”اور (اے نبی) ہم نے تم کو تمام ہی انسانوں کے لیے بشیر و نذیر بنا کر بھیجا ہے، مگر اکثر لوگ جانتے نہیں۔“
 مولانا مودودیؒ نے آیت کریمہ کا ترجمہ اس کا حاشیہ ۴۷ لکھا ہے: ”یعنی تم صرف اسی شہر یا اسی ملک یا اسی زمانے کے لیے نہیں بلکہ تمام دنیا کے انسانوں کے لیے اور ہمیشہ کے لیے نبی بنا کر بھیجے گئے ہو۔“ مولانا موصوف اسی ضمن میں دوسری آیات کریمہ میں بھی اپنے مزید تبصرہ و تفسیر کے ساتھ نقل کی ہیں: ”یہ بات کہ نبی ﷺ صرف اپنے ملک یا اپنے زمانہ کے لیے نہیں بلکہ قیامت تک پوری نوع بشری کے لیے مبعوث فرمائے گئے ہیں۔ قرآن مجید میں متعدد مقامات پر بیان کیا گیا ہے۔ مثلاً:

”وَأَوْحَىٰ إِلَيَّ هَذَا الْقُرْآنَ لِأُنذِرْكُمْ بِهِ وَمَن بَلَغَ .“ (الانعام: ۱۹)

”اور میری طرف یہ قرآن وحی کیا گیا ہے کہ تاکہ اس کے ذریعہ سے میں تم کو متنبہ کروں اور ہر اس شخص کو جسے یہ پہنچے۔“

”قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا“ (الاعراف: ۱۵۸)

اے نبی کہہ دو کہ اے انسانو، میں تم سب کی طرف اللہ کا رسول ہوں۔

”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (الانبیاء: ۱۰۷)

اور اے نبی! ہم نے نہیں بھیجا تم کو مگر تمام جہان والوں کے لیے رحمت کے طور پر۔

”تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا“ (الفرقان: ۱)

بڑی برکت والا ہے وہ جس نے اپنے بندے پر فرقان نازل کیا تاکہ وہ تمام جہان والوں کے لیے متنبہ کرنے والا ہو۔

اتفاق سے مولانا موصوف نے وہ تمام آیات کریمہ ہی اس مقام پر بیان کی ہیں جو سب کی سب کئی آیات ہیں اگرچہ مزید تفصیل و تحقیق کی ضرورت نہیں رہتی کہ نبوت محمدی ﷺ کی آفاقیت و ابدیت کا ظاہر و باہر اعلان کی دور میں ہو گیا تھا۔ نکتہ چینوں کی تسکین خاطر یہ تحقیق بھی پیش کی جا رہی ہے کہ اس اعلان آفاقیت کا اولین مرحلہ رسول اکرم

ﷺ کی دعوت کا اولین عہد تھا اور وہ مسلسل کئی عہد کے دورِ اوسط / متوسط اور دورِ آخر میں مختلف مراحل میں کیا جاتا رہا کہ یہ سورتیں ان ہی کئی مراحل کی ہیں۔

سورہ سبہ کے زمانہ نزول کے بارے میں مولانا موصوف نے لکھا ہے کہ:

اس کے نزول کا زمانہ کسی معرب روایت سے معلوم نہیں ہوتا البتہ اندازِ بیان سے محسوس ہوتا ہے یا تو وہ مکہ کا دورِ متوسط ہے یا دورِ اول۔ اور اگر دورِ متوسط ہے تو غالباً اس کا ابتدائی زمانہ ہے جبکہ ظلم و ستم کی شدت شروع نہ ہوئی تھی اور ابھی صرف تضحیک و استہزاء، انفاہی جنگ، جھوٹے الزامات اور سوسہ اندازیوں سے اسلام کی تحریک کو دبانے کی کوشش کی جا رہی تھی۔ (۱۲)

سورۃ الفرقان کے زمانہ نزول پر شذرہ مودودی ہے۔ ”اندازِ بیان اور مضامین پر غور کرنے سے صاف محسوس ہوتا ہے کہ اس کا زمانہ نزول بھی وہی ہے جو سورہ مومنون وغیرہ کا ہے، یعنی زمانہ قیام مکہ کا دورِ متوسط، ابن جریر اور امام رازی نے ضحاک بن مزاحم اور مقاتل بن سلیمان کی یہ روایت نقل کی ہے کہ یہ سورت سورہ نساء سے ۸ سال پہلے اتری تھی۔ اس حساب سے اس دور کو بھی اس کا زمانہ نزول وہی دورِ متوسط قرار پاتا ہے۔ (۱۳)

متعدد دوسرے اردو-انگریزی مترجمین اور عظیم مفسرین کرام نے ان تمام آیات کریمہ کے زمانہ نزول کو اپنی اپنی صوابدید سے مقرر کیا ہے اور بعض نے ان کی صحیح تعین کی ضرورت نہیں محسوس کی کیونکہ بہر حال وہ کئی دور کی آیات کریمہ ثابت و مسلم ہیں۔

کئی واقعات و آیات کی اطلاقی شہادت:

کئی سورتوں کی متعدد آیات کریمہ نے نبوت محمدی کی اطلاقی شہادت بھی فراہم کی تھی جیسے کہ بعض واقعات دعوت نے کی تھی۔ رسول اکرم ﷺ نے اپنے کئی دور میں مختلف انسانوں کو جن میں ملکی اور بین الاقوامی افراد و طبقات شامل تھے، اسلام و دین حق کی طرف یا تو خود بلایا، یا فطرت الہی کی کارساز یوں نے نبوت و پیغام محمدی کی طرف ان کو متوجہ کر کے۔ رسالت و نبوت محمدی پر ایمان لانے اور آخری دین حق قبول کرنے پر آمادہ کیا تھا۔ ان میں مکہ مکرمہ میں آباد غیر ملکی جیسے عداس نصرانی اور بلال حبشی جیسے عظیم افراد تھے یا حبشیوں، نصرانیوں اور دوسرے غیر عربوں کے طبقات بھی شامل تھے۔ واقعات سیرت طیبہ میں ہجرت حبشہ کے تاریخ ساز اور بین الاقوامی واقعہ نے رسول اکرم ﷺ کی آفاقی رسالت پر واقعاتی مہر تصدیق ثبت کر دی۔

شاہ حبشہ کے دربار میں حضرت نجاشی اصحٰمہ اور ان کے بعض رفقاء و مویدین نے بالخصوص اور متعدد افراد و جماعات نے اسلام و ایمان قبول کر کے مزید تصدیق کی۔ حبشہ کی ہجرت اور غیر ملک میں مسلم مہاجرین کی سکونت نے

اسلام کی بین الاقوامی حیثیت اور نبوت محمدی کی آفاقیت جس طرح ثابت کی تھی ابھی تک اس کا صحیح تجزیہ ذرا کم کیا گیا ہے۔ ہمارے متعدد روایت پرست علماء اور سیرت نگاروں نے تو حضرت نجاشیؓ کے قبول ایمان کا معاملہ ہی تنازعہ بنا دیا ہے۔ (۱۴)

ان واقعاتی شواہد سے زیادہ یقین بخش وہ قبول اسلام کے واقعات ہیں جن کے مطابق عرب و عجم کے افراد و طبقات نے مبشرات سننے کے بعد رسالت و نبوت محمدی کی واقعیت دیکھی تو اسلام لے آئے۔ ان میں بلا تردید ایمان قبول کرنے والے حضرت صدیق اکبرؓ تھے۔ ان کے سامنے رسول اکرم ﷺ کی پوری زندگی اور تمام تر سیرت نبوی آئینہ تھی اور جسے قرآن کریم نے ایک واقعاتی دلیل نبوت بنایا ہے۔

حضرات طلحہ بن عبید اللہ تھی اور ان کے رفقاء تجارت اور دوسرے عربوں نے شام کے مختلف امصار میں نبی آخر الزماں کے ظہور کی خبر سن کر وطن واپسی میں جلدی کی تھی تاکہ سعادت و سبقت و منتخب اولیت سے محرومی نہ ہو۔ شجر و حجر کی تسلیم اور جانوروں کی شہادت نے بھی متعدد کو فیضیاب کیا تھا جن میں حضرت عمر فاروقؓ جیسا عظیم و جلیل مرد کار بھی تھا اور جن کے قبول اسلام کے لیے بنفس نفیس رحمۃ للعالمین نے دعا کی تھی۔ ان میں شاید سب سے اہم اور نمایاں واقعہ حضرت سلمان فارسیؓ کے قبول اسلام کا ہے۔ اگرچہ اس کا اظہار و اطلاق ذرا بعد کا ہے تاہم انہوں نے بعثت نبوی کے قریب بلکہ کافی پہلے مبشرات نبی آخر الزماں سنیں تو تلاش حق اور جستجوئے رسول میں دردر کی ٹھوکریں کھاتے بالآخر عرب پہنچے اور مکہ و فریب کے ہاتھوں غلامی کے اسیر ہوئے تاہم اسی عالم میں آفاقی نبوت و رسالت محمدی کو قبول کر کے مسخر ہوئے۔ (۱۵)

مدنی آیات کریمہ میں توسیع و تصدیق:

قرآن کریم کی کئی آیات میں رسول اکرم ﷺ کی نبوت و رسالت کی آفاقیت کا ذکر جمیل کیا گیا ہے۔ اس کی تصدیق مدنی آیات سے بھی ہوتی ہیں۔ مدنی آیات کریمہ میں حقیقت محمدی اور رسالت احمدی ﷺ کی عالمگیر حیثیت کا ذکر خیر پہلی بار نہیں کیا جا رہا ہے بلکہ وہ کئی آیات کریمہ کی توسیع ہی کہی جاسکتی ہے۔ متعدد مدنی آیات کریمہ میں رسول اکرم ﷺ کی آفاقی نبوت و رسالت کا ذکر جلیل عمومی انداز میں پایا جاتا ہے۔ ان میں تمام انسانوں کو مخاطب کر کے ان کے پاس رسول اکرم ﷺ کو دعوت حق کے ساتھ بھیجنے کا ذکر ہے جیسے سورہ نساء، ۷۰ میں ہے۔ یا ایہا الناس قد جاءکم الرسول بالحق من ربکم، یا رسول اکرم ﷺ کو مخاطب فرما کر ارشاد کیا گیا ہے کہ آپ کو تمام لوگوں کیلئے رسول بنا کر بھیجا ہے جیسے کہ اسی سورہ کی آیت کریمہ ۷۹ میں ہے: "وإرسلناک للناس رسولا" ایسی آیات کریمہ میں انسانوں اور لوگوں کے پاس رسول بنا کر بھیجنے کا مطلب ہی یہی ہے کہ آپ سب کے لیے رسول

تھے۔ متعدد مترجمین اور مفسرین نے اس معنی کی وضاحت کی ہے۔ مولانا عبد الماجد دریا دینی موخر الذکر آیت کی تفسیر میں لکھا ہے کہ یہاں صاف للناس فرمایا ہے، للعرب نہیں فرمایا۔ خاتم النبیین کے پیام کی عالمگیری پر دوسری آیات کے علاوہ یہ آیت بھی ایک نص قاطع ہے۔“ (۱۶)

ایک اور قرآنی اسلوب اس بارے میں یہ پایا جاتا ہے کہ اللہ تعالیٰ نے اپنے رسول کو ہدایت اور دین حق کے ساتھ دے کر اس لیے بھیجا کہ ان کو تمام دینوں پر غالب فرمائے جیسا کہ سورہ فتح: ۲۸ میں ہے: ”هو الذي ارسل رسوله بالهدى ودين الحق ليظهره على الدين كله“ بالکل انہی الفاظ میں سورہ صف کی آیت کریمہ: ۹ ہے، ایسی دوسری آیات کریمہ بھی ہیں اور ان سب کا مفہوم و معنی یہ ہے کہ دین محمدی کو سب پر غالب کر دیا جائے گا۔ اس اسلوب و اظہار میں نبوت محمدی کی آفاقیت، عالمگیری، ہمہ جہتی، غلبہ و تفوق کا اثبات کیا گیا ہے۔ اگرچہ وہ براہ راست عالمگیری کا اظہار نہیں ہے۔ (۱۷)

غالباً مدنی آیت کریمہ میں نبوت و رسالت محمدی کی آفاقیت و ہمہ گیری کا سب سے اہم اور نمائندہ اظہار سورۃ الاحزاب ۴۰ میں ہے۔ اس میں ایک خاص سیاق و سباق میں پہلے یہ حقیقت بیان کی گئی کہ حضرت محمد ﷺ مردوں میں سے کسی شخص کے باپ نہیں، پھر واضح کیا گیا کہ آپ اللہ کے رسول اور خاتم النبیین ہیں: ”مَا كَانَ مُحَمَّدٌ ابًا أَحَدٍ مِّن رِّجَالِكُمْ وَلَكِن رُّسُولَ اللَّهِ وَخَاتَمَ النَّبِيِّينَ.....“ اس بیان میں رسول اکرم ﷺ کی اصل و خاص فضیلت کا ذکر ہے کہ آپ ﷺ رسول اور تمام انبیاء کے خاتم ہیں اور وہ ایسی فضیلت و خصوصیت ہے جس میں آپ ﷺ کا کوئی شریک و سہیم نہیں۔ حتیٰ کہ پیش رو انبیاء کرام اور رسولان عظام بھی اپنی تمام تر صفات نبوت و رسالت کے باوجود ختم نبوت کے بلند ترین منصب سے بہر مند نہ تھے۔ (۱۸)

احادیث نبوی کی شہادت:

وحی الہی کی دوسری شکل ”حدیث شریف“ نے قرآنی وحی کی تائید و تصدیق کے علاوہ اس باب میں تفصیل و تشریح کی ہے۔ رسول کریم ﷺ نے مختلف مواقع، احوال، ادوار و عہدوں میں بہت واضح انداز میں بیان فرمایا کہ آپ ﷺ تمام انسانوں کے لیے رسول بنا کر بھیجے گئے۔ نبوت و رسالت کی آفاقیت کا یہ مضمون بہت سی احادیث صحیحہ میں موجود ہے، جو بیشتر کتب معتبرہ جن کو صحاح کہا جاتا ہے، موجود و محفوظ ہے۔ ان میں صحیحین بخاری و مسلم کے علاوہ مسند احمد بن حنبل اور تمام دوسری کتب حدیث شامل ہیں۔ مولانا مودودی وغیرہ متعدد مترجمین و مفسرین نے ان احادیث صحیحہ کا ذکر اور ان پر مختصر بحث کی ہے۔ ان میں سے چند احادیث کا ذکر ذیل میں دیا جا رہا ہے تاکہ وحی الہی پر دوسرے سرچشمہ کی تائید بھی مل جائے۔

حالانکہ اس سے قبل بھی متعدد احادیث کا ذکر اوپر کی بحثوں میں آچکا ہے۔

بخاری و مسلم کی ایک حدیث ہے: ”و كان النبي يبعث الى قومه خاصة و بعثت الى الناس عامة“ پہلے نبی صرف اپنی خاص قوم کی طرف بھیجا جاتا تھا اور میں تمام انسانوں / لوگوں کے لیے مبعوث کیا گیا ہوں۔ یہ حضرت جابر بن عبد اللہ سے مروی ہے۔

اسی کی دوسری توسیع و شکل مسند احمد بن حنبل میں حضرت عبد اللہ بن عمرو بن العاصؓ سے مروی ہے: ”اما انا فارسلت الى الناس كلهم عامة و كان من قبلي انما يرسل الى قومه“ (میں تو تمام لوگوں کی طرف عام فرستادہ بنا کر بھیجا گیا ہوں۔ جبکہ مجھ سے پہلے تمام انبیاء اپنی اپنی قوم کی طرف بطور خاص بھیجے جاتے تھے)

مسند احمد میں حضرت ابو موسیٰ اشعریؓ کی ایک حدیث انسانوں کی تفصیل بیان کرتی ہے۔

بعثت الى الاحمر و الاسود (میں گوروں اور کالوں، سب کی طرف مبعوث کیا گیا ہوں)

اسی طرح ختم نبوت سے متعلق احادیث شریفہ بہت سی ہیں جیسے:

”بعثت انا و الساعة كمتين يعني اصبعين“ بخاری و مسلم

”وانى خاتم النبيين لاني بعدى.....“ بخاری و مسلم

”فانا اللبنة وانا خاتم النبيين.....“ بخاری و مسلم

”فانا موضع اللبنة جئت ختمت الانبياء.....“ مسلم

”و ختم بي النبيون.....“ مسلم ترمذی، نسائی

”و انا خاتم النبيين و الافخر.....“ دارمی (سنن) (۱۹)

عالم جنات میں نبوت محمدی ﷺ:

کئی کئی آیات کریمہ اور احادیث شریفہ میں عالم انس و جن میں رسولوں کی تشریف آوری کا ذکر عزیز ملتا ہے۔ قرآن کریم کا واضح بیان ہے کہ وہ رسول ان کو آیات الہی سناتے، یوم آخرت سے باخبر کرتے اور دعوت حق و اسلامی دیتے تھے۔

سورۃ انعام - ۱۳۰ کی ایسی ہی ایک عام معانی اور وسیع جہات کی آیت کریمہ ہے:

يمعشر الجن والانس الم ياتكم رسل منكم يقصون عليكم ايتي وينذرونكم لقاء يومكم هذا، قالوا شهدنا على انفسنا..... الخ

اے گروہ جن و انس، کیا تمہارے پاس خود تم ہی میں سے وہ نہیں آئے تھے جو تم کو میری آیات سناتے تھے

اور اس دن کے انجام سے ڈراتے تھے؟ وہ کہیں گے ”ہاں ہم اپنے خلاف خود گواہی دیتے ہیں۔“

ایسی اور آیات عمومی بھی پائی جاتی ہیں جن میں جنات کے درمیان رسولوں کی بعثت و دعوت کا ذکر ہے جیسے سورہ رحمن ۵۵، زاریات ۵۲ وغیرہ۔

نبوت و رسالت محمدی کے حوالے سے کئی کئی آیات کریمہ بھی مختلف سورتوں میں ملتی ہیں۔ ان میں سے ایک اہم ترین سورہ اہتاف: ۲۹ ہے:

و اذ صرفنا اليك نفر من الجن يستمعون القرآن فلما حضروه قالوا انصتوا فلما قضى ولوا الی قومهم منذرین۔

اور وہ واقعہ بھی قابل ذکر ہے جب ہم جنوں کے ایک گروہ کو آپ کی طرف لے آئے تھے تاکہ قرآن سنیں۔ ۳۳، جب وہ اس جگہ پہنچے جہاں تم قرآن پڑھ رہے تھے تو انہوں نے آپس میں کہا کہ خاموش ہو جاؤ۔ پھر جب وہ قرآن پڑھا جا چکا تو وہ چلے گئے خبردار کرنے والے بن کر اپنی قوم کی طرف پلٹے۔

اس سورہ کی آگلی آیات کریمہ: ۳۰-۳۲ میں ان جناتی خبردار کرنے والوں کو دعوت محمدی اور نبوت محمدی ﷺ قبول کرنے کی اپنی قوم کو دعوت دینے کا ذکر ہے۔ اور اس کو مسترد کرنے کے عواقب سے آگاہ کرنے اور مان لینے کے انعامات سے بہرہ مندی کا بھی ذکر ہے۔ قدیم و جدید مفسرین و شارحین کا بیان ہے کہ ان آیات کریمہ کا نزول زمانہ سنہ ۱۰ نبوی ہے جبکہ رسول اکرم ﷺ اپنے دعوتی سفر طائف سے واپسی پر مقام نخلہ میں قیام پذیر تھے اور وہاں رات کی یا صبح / فجر کی نماز میں قرآن کریم کی تلاوت اپنی نبوی سوز مند آواز سے فرما رہے تھے، تب قدرت الہی سے ایک گروہ جنات نے تلاوت نبوی سنی اور خود ایمان لے آئے اور اپنی قوم کو واپس ایمان لانے کی دعوت بھی دی۔

بقول مولانا مودودی، اس کے ساتھ تمام روایات اس بات پر بھی متفق ہیں کہ اس موقع پر جن حضور ﷺ کے سامنے نہیں آئے تھے، نہ آپ نے ان کی آمد کو محسوس فرمایا تھا بلکہ بعد میں اللہ تعالیٰ نے وحی کے ذریعہ سے آپ کو ان کے آنے اور قرآن سننے کی خبر دی۔“ لیکن مولانا محترم سمیت دوسرے تمام مفسرین کو بھی اس کا اعتراف ہے کہ وہ گروہ جن آپ رسول اکرم ﷺ پر بھی ایمان لے آیا تھا۔ (۲۰)

ایک پوری سورہ جن قرآن مجید کے انھیویں پارے میں ہے اور اس میں جنات کے نبوت محمدی پر ایمان لانے کے واقعہ کا آغاز اس طرح ہوتا ہے:

﴿قل اوحی الی انہ استمع نفر من الجن فقالوا انا سمعنا قرآنا عجبا . یهدی الی الرشدا فامنا به . و لن نشرک بربنا احدا﴾

”اے نبی، کہو میری طرف وحی بھیجی گئی ہے کہ جنوں کے ایک گروہ نے غور سے سنا پھر (جا کر اپنی قوم کے

لوگوں سے کہا) ہم نے ایک بڑا ہی عجیب قرآن سنا ہے جو راہ راست کی طرف راہنمائی کرتا ہے۔ ہم اس پر ایمان لے آئے ہیں اور اب ہم ہرگز اپنے رب کے ساتھ نہیں کسی کو شریک نہیں کریں گے۔

مولانا مودودی نے بخاری اور مسلم میں مذکور حضرت عبداللہ بن عباسؓ کی روایت نقل کی ہے۔ ”رسول اللہ ﷺ چند اصحاب کے ساتھ بازار عکاظ تشریف لے جا رہے تھے۔ راستے میں نخلہ کے مقام پر آپ نے صبح کی نماز پڑھائی، اسی وقت جنوں کا ایک گروہ ادھر سے گزر رہا تھا۔ تلاوت کی آوازیں کر وہ ٹھہر گیا اور غور سے قرآن سنتا رہا۔ اسی واقعہ کا ذکر اس سورہ میں کیا گیا ہے؛ بقول مولانا موصوف اکثر مفسرین اس روایت کی بنا پر یہ سمجھے ہیں کہ یہ حضور ﷺ کا مشہور سفر طائف کا واقعہ ہے جو ہجرت سے پہلے ۱۰ نبوی میں پیش آیا تھا۔ لیکن یہ قیاس متعدد وجوہ سے صحیح نہیں ہے۔ مولانا موصوف نے سورہ احقاف: ۲۹-۳۲ میں مذکور واقعہ کو ان وجوہ سے دوسرا اور بعد کا قرار دیا ہے یعنی سفر طائف کا زمانہ کا اور سورہ جن کا واقعہ اس سورہ کی آیات: ۸-۱۰ پر غور کرنے سے محسوس ہوتا ہے کہ یہ نبوت کے ابتدائی دور کا واقعہ ہی ہو سکتا ہے۔“ (۲۱)

اگرچہ سورہ احقاف: ۲۹-۳۲ کے بارے میں صراحت سے اور سورہ جن کی آیات کریمہ کے بارے میں مضمحل طور پر سے مولانا موصوف سمیت بیشتر بلکہ تمام مفسرین نے رسول اکرم ﷺ سے ان دونوں مواقع پر ملاقات، سماعت، دعوت و قبولیت کا ذکر نہیں کیا۔ تاہم دوسری معتبر روایات سے ان کو معلوم ہوتا ہے کہ ”اس کے بعد جنوں کے پے درپے وفد نبی ﷺ کے پاس حاضر ہونے لگے اور آپ ﷺ سے ان کی رودر ملاقاتیں رہیں۔ اس بارے میں جو روایات کتب حدیث میں منقول ہوئی ہیں ان کو جمع کرنے سے معلوم ہوتا ہے کہ ہجرت سے پہلے مکہ معظمہ میں کم از کم چھ وفد آئے تھے۔ مولانا مودودی نے ان میں کم از کم تین وفد کی روایات نقل کی ہیں۔ اور وہ تینوں کی تینوں عظیم مکی صحابی اور ماہر قاری قرآن حضرت عبداللہ بن مسعود ہذلیؓ کی سند پر مبنی ہیں۔ ان تینوں میں حضرت ابن مسعود حضرت رسول اکرم ﷺ کے ساتھ وفد جن کی حاضری کے موقع پر موجود تھے اور رسول اکرم ﷺ کی ان کی مکی احادیث کے یعنی شاہد راوی بھی تھے۔

۱- مسلم، مسند احمد، ترمذی اور ابوداؤد کی روایات و احادیث کی بنا پر اولین روایت یہ نقل کی ہے کہ رسول اکرم نے ایک وفد جن کی دعوت پر ان کے ساتھ جا کر حراء کے قریب جنات کے ایک گروہ کو قرآن سنایا تھا۔

دوسرے موقع پر رسول اکرم ﷺ نے مکہ میں صحابہ کرام کو جنات سے ملاقات کرنے کی دعوت دی تو صحابہ تیار ہو گئے، مکہ کے بالائی حصہ میں، ایک جگہ حضور ﷺ نے لیکر کھینچ کر حضرت ابن مسعود کو آگے بڑھنے سے روک دیا اور آپ ﷺ آگے تشریف لے گئے اور کھڑے ہو کر قرآن پڑھنا شروع کر دیا۔ حضرت ابن مسعود کا بیان ہے کہ

میں نے دیکھا کہ بہت سے اشخاص موجود ہیں جنہوں نے آپ کو گھیر رکھا ہے اور وہ میرے اور آپ کے درمیان حائل ہیں۔“ (۲۲)

۳۔ مکہ معظمہ کے مقام حجون پر رسول اکرم ﷺ کے ساتھ حضرت ابن مسعودؓ تھے جہاں آپ ﷺ نے جنوں کے ایک مقدمہ کا فیصلہ فرمایا۔ حضرت ابن مسعودؓ نے ان کو دیکھا تھا اور برسوں بعد کوفہ کے جاٹوں کو دیکھ کر حجون کے جنات کو ان سے مشابہہ پایا تھا۔ (۲۳)

ان تمام روایات و احادیث اور ان سے زیادہ قرآنی آیات کریمہ سے ثابت ہوتا ہے کہ رسول اکرم ﷺ کی نبوت و رسالت پر مکہ معظمہ کے ابتدائی دور سے جس طرح انسانی گروہ اور طبقات ایمان لائے تھے اسی طرح جنوں کے افراد و جماعت نے بھی اسے تسلیم کیا تھا۔ عالم بشری میں نبوت محمدی کی آفاقیت و ابدیت سے بڑھ کر عالم جنات میں بھی وہ وسیع اور مقبول ہو گئی تھی اور اس طرح آپ عالم انس و جان دونوں کے رسول مکرم بن گئے تھے۔ ان کے ایمان لانے کی حقیقت اور آپ کی دعوت و تبلیغ دونوں اس کے شاہد ہیں۔

مختصر تجزیہ:

روز آفرینش میں سیدھا سادہ امر و خلق الہی کا معاملہ تھا جسے اصطلاحات نے خاصا پیچیدہ مسئلہ بنا دیا۔ علم و ارادہ الہی میں تمام مخلوقات اور دوسری بے شمار چیزوں کا تصور، تصویر اور تخلیق موجود تھی تو ساری چیزوں کی تقدیر بھی اسی لمحہ سے وابستہ تھی۔ رسول اکرم ﷺ کی نبوت و رسالت اور اس کی آفاقیت و عالمگیری بھی اسی امر و خلق الہی کے اولین لمحہ میں واجب ہو گئی تھی۔ جس طرح دوسرے انبیاء کرام کی نبوت و رسالت واجب ہو چکی تھی یا ان سے کہیں فروتر انسانوں اور چیزوں کی تقدیر و تخلیق واجب ہو چکی تھی۔

حدیث نبوی کہ حضرت آدم علیہ السلام اپنی مٹی اور پانی کے درمیان یا ان کا خمیر کے بیچ تھے جب نبوت و خاتم النبیین واجب ہو چکی تھی اسی کی ایک تعبیر ہے۔ صوفیانہ تشریحات، فلسفیانہ تعبیرات اور دوسری ماورائی تحقیقات سے زیادہ ”انسان ظالم“ کی چہرہ دستیاب اور نارسائیاں، کم فہمی کی ذمہ دار ہیں۔ حضرت آدم علیہ السلام سے نبی بہ نبی اور رسول بہ رسول نور احمدی / حقیقت محمدی کی منتقلی کی تعبیر عالم امر سے عالم تخلیق کی طرف مرحلہ وار تقدیر و تدبیر الہی کی سلسلہ درازی ہے اور جب مرحلہ تخلیق و نشاۃ عنصری کا وقت آیا تو حضرت محمد بن عبد اللہ ہاشمی ﷺ ظہور قدسی بن کر آ گئے۔

انبیاء کرام، رسولان عظام اور دوسرے ماہرین فنون نے جس طرح سلسلہ انبیاء و رسل کی درازی کا ادراک کر لیا تھا اور اسی طرح ان کو رسول آخر الزماں اور خاتم النبیین کی آمد و ظہور کا علم و احساس تھا اور وہ اس کی اپنے اپنے

زمانے میں بشارت دیتے آئے تھے۔

دعائے ابراہیمی صرف دعائے محض نہ تھی وہ قبولیت حق کا وجوب بھی رکھتی تھی کہ اللہ تعالیٰ اپنے خلیل کی دعا قبول کرے، بلکہ حرام میں رسول مبعوث کرے گا۔ کعبہ کے شہر اور بیت اللہ کے حلقہ میں رسول معظم کی بعثت بھی ان کی خاتم النبیین کی ایک علامت تھی کہ اس سے بہتر اور کون سا مقام ہوگا۔ حضرت عیسیٰ علیہا السلام اور دوسرے انبیائے کرام کی بشارات بھی اسی معنی کی تھیں۔ وہ علامات پیغمبر رسول آخر الزماں اور آخری نبی کی تھیں۔

نبوی بشارات اور کتب الہی اور صحف ربانی میں محفوظ و مامون بشارات کی مانند کاہنوں اور نجومیوں کی بشارات - علم یقینی - وحی الہی - پر مبنی نہ تھیں تاہم ان کی فنکارانہ بشارات میں وہ قریب قریب حتمی تھیں جن میں رسول آخر الزماں کی بعثت کی خبر دی گئی تھی کہ بہر حال وہ اخبار غیب اور علامات کائنات پر مبنی تھیں۔ یہی عام بشارات کہانت و نجوم قابل اعتبار ہیں اور سب نے ان کو مانا ہے لیکن وہ تمام بشارات جو بعثت نبوی سے قبل حضرت محمد بن عبد اللہ ﷺ کو متعین کر کے ان کی ذات کو بچپن بلکہ روز ولادت سے وقتا فوقتاً نبی آخر الزماں اور رسول خاتم قرار دیتی ہیں بالکل صحیح نہیں ہیں، خواہ ان کی کتنی ”سندیں ہی جید ہوں“ کہ کوئی بھی حتیٰ کہ ذات نبوی بھی اس حقیقت سے آگاہ نہ تھے۔

بعثت محمدی کا آغاز ۱۳ ربیع الاول عام الفیل بروز دوشنبہ ہوا۔ جب رسول اکرم ﷺ چالیس سال پورے کر چکے تھے۔ آپ ﷺ کو خود بھی اپنی بعثت، نبوت اور رسالت کا علم وحی الہی کے ذریعہ ہوا جو فرشتہ وحی حضرت جبرائیل علیہ السلام لائے تھے۔ تمام دوسرے انبیاء کرام اور ربانی رسولوں کی مانند حضرت محمد ﷺ کو اولین لمحہ خبری سے اپنی رسالت کا یقین تھا اور اس میں ذرا شک نہ تھا۔ دوسروں کی تصدیق و تائید اور تسلی و تشفی صرف اس امر عظیم کا نزول کے پیدا کردہ خوف و دہشت کو دور کرنے کی خاطر تھی جس سے کوہ گراں تک شق ہو جائیں۔ رسول اکرم ﷺ نے اپنی بعثت کے معاً بعد اعلان عام فرمایا کہ آپ اللہ تعالیٰ کے رسول عظیم الشان ہیں، وحی الہی - قرآن و حدیث - دونوں نے مل کر اس اعلان نبوی کی مسلسل اور مکمل تائید و تصدیق کی اور جن کو توفیق ملی انہوں نے تسلیم کر لیا۔

اہل کتاب اور ان کے علماء اور دوسرے منکرین بھی بالعموم رسول اکرم ﷺ کو رسول حق سمجھتے تھے اور اپنے فرزندوں کی طرف پہچانتے بھی تھے۔ (۲۴)

عالم امر کے اولین مرحلہ میں جس طرح رسول اکرم ﷺ اپنی نبوت و رسالت کے وجوب کو جانتے تھے اسی طرح عالم خلق میں بھی اس سے واقف تھے اور اسی طرح اپنی رسالت کی عالمگیری، آفاقیت کو بھی جانتے تھے اور یہ بھی یقین رکھتے تھے کہ اب کوئی اور نبی قیامت تک نہیں آئے گا۔ رسول اکرم ﷺ کی تصدیق کرنے والے اور رسالت

محمدی کا متعصبانہ انکار کرنے والے بھی اس حقیقت سے واقف ہیں کہ رسول اعظم اور خاتم النبیین کے واضح اعلانات کہ میں تمام انسانوں کے لیے، تمام کالوں گوروں کے لیے، تمام عرب و عجم کے لیے مبعوث کیا گیا ہوں۔ اسی علم و یقین محمدی ﷺ کا اعلان و اظہار تھا اور ان کی بالواسطہ اور راست تصدیق محفوظ و معلوم بشارات سابقہ کر رہی تھیں۔

نبوت و رسالت محمدی کی آفاقیت و عالمگیری، تاقیام قیامت، اس کی درازی و حاکمیت اور اسی پر ختم نبوت کی اہدیت کا واضح اعلان اللہ تعالیٰ نے قرآن مجید کی آیات کریمہ میں بار بار، مختلف مرحلوں، گونا گوں اسالیب و عبارات میں پور زور و شور سے کیا ہے۔ یہ حقیقت بہت اہم ہے کہ رسول اکرم ﷺ کی نبوت و رسالت کی آفاقیت و عالمگیری کا اعلان کی آیات کریمہ میں شروع سے کیا گیا ہے۔ کئی دور نبوی کے اولین مرحلے سے اس کا اعلان و اظہار شروع ہوا، دور اوسط / متوسط میں جاری رہا اور دور آخر میں کامل بن کر چھا گیا۔ اس کئی دور میں نبوت و رسالت محمدی کی عالمگیری اور آفاقیت کا اطلاق اور واقعاتی منظر نامہ بھی شروع ہو گیا۔ جب تمام عرب و عجم نے اسے تسلیم کرنا شروع کیا۔ بلال حبشیؓ اور شاہ حبشہؓ کے ملک و قوم نے اس کی آفاقیت کو تسلیم کر کے حلقہ بگوشی قبول کی تو فارس کے مسلمانوں نے محض مبشرات و علامات نبی آخر الزمان کے یقین علم کے بعد ترک وطن و قوم کیا اور بالآخر اسے قبول کیا۔ یہ اسود و احمر کا قبول اسلام تھا۔

کئی دور رسالت و خاتم النبیین میں مشرق و مغرب اور جنوب و شمال کے عربوں نے بھی حضرت محمد ﷺ کی آفاقی رسالت کی عالمگیری بھی بتایا ہے۔ مدینہ منورہ میں اسلام کی تبلیغ و اشاعت اور اوس و خزرج میں اس کی قبولیت اسی کئی دور کا عطیہ و ثمرہ ہے جو اسے عالمگیر مکہ مکرمہ سے مدینہ منورہ کو ہجرت نبوی اور مہاجرت مسلمین کا مرحلہ بلاشبہ ایک تاریخ ساز مرحلہ تھا مگر وہ بہر حال کئی اسلام کی توسیع ہی تھا۔

مدینہ منورہ میں احوال و ظروف اور مسائل و معاملات کی وجہ سے احکام و تعلیمات میں توسیع و اضافہ ہوا تھا جس طرح وہ کئی دور میں ہوتا رہا تھا۔

بالکل اسی طرح رسول اکرم ﷺ کی آفاقی، عالمگیر اور تاقیامت باقی رہنے والی اور تمام امکانات نبوت ختم کرنے والی و رسالت بھی مدنی دور میں وسیع و تابندہ تر ہوئی تھی۔ مدنی آیات کریمہ نے صرف کئی آیت مقدسہ کی توسیع و تائید کی تھی۔ کوئی نئی بات نہیں کی تھی۔ مکہ مکرمہ میں رسول اکرم ﷺ کو کافۃ الناس ”رسول اللہ الیکم جمیعاً“ کہا گیا تھا تو مدینہ منورہ میں رسول اللہ اور خاتم النبیین قرار دیا ہے۔

بلکہ بعض کئی آیات کریمہ میں نبوت و رسالت محمدی کی عالمگیری جہات ”خاتم النبیین“ کی جہت خاص سے بھی زیادہ اہم اور عظیم ہے۔ ان میں ایک ”رحمة للعالمین“ ہے اور دوسری ”للعالمین نذیراً“ ہے۔ ان کی اہمیت و

وسعت اور ہمہ گیری کا اطلاق وادراک ذرا کم کیا گیا ہے۔

حضرت محمد رسول اللہ ﷺ تمام جہانوں کے لیے رحمت بھی تھے اور سارے عوالم کے لیے نذیر بھی تھے۔ ان دونوں کی اہمیت کا ایک اشاریہ یہ ہے کہ انسانوں کے عالم کے علاوہ جنوں کے عالم نے بھی نبوت و رسالت محمدی کی ہمہ گیری اور عالمگیری قبول کی۔ روایات و احادیث نے تو صرف چھ ذنوب جن/ جنات کی واقعیت محفوظ رکھی ہے مگر اس سے زیادہ اہم یہ واقعیت ہے کہ حضرت محمد ﷺ انسانوں کے ساتھ ساتھ جنات کے بعد نذیر و رسول اور ان کے لیے رحمت و رافت تھے۔ پھر یہ تو صرف دو عالم، دو جہان/ عوالم ہی ہیں۔ قرآن مجید کی کئی آیات کریمہ تو ان کو سارے جہانوں/ عالمین کے لیے نذیر و رسول اور رحمت قرار دیا ہے۔ ان کی تعداد تو صرف علم الہی میں ہے۔

لیکن قرآنی تعبیرات و تمثیلات کی مشابہت کوئی معنی رکھتی ہو تو وہ یہ بتاتی ہے کہ جس طرح اللہ رب العالمین ہے، اسی طرح اس کا رسول حضرت محمد رسول اللہ ﷺ رحمت للعالمین اور نذیر عالمیان ہیں۔ یہی وجہ ہے کہ رسول اکرم ﷺ کا ذکر رفیع اور آوازہ بلند تر ہے۔

اور وہ اللہ رب العالمین کے آوازہ اور کلمہ کے ساتھ مقرون ہے۔ یہ وہ عطیہ الہی ہے جو کسی اور کو عطا نہیں ہوا۔ لہذا وہ آخری بھی ہے۔ اسی رحمت عالمین اور نذیر عالمیان سے ختم نبوت کا اعلان بھی ہوتا ہے۔ رسول آخر الزماں کا اطلاق ہوتا ہے اور اہدیت رسالت کا بھی اظہار کیا جاتا ہے۔ ان سب کا آخری نتیجہ یہ ہے کہ حضرت محمد ﷺ کی نبوت و رسالت ابدی اور ناقیم قیامت جاری رہے گی اور آپ ﷺ کے بعد کوئی نبی نہیں ہو سکتا کہ اس کا بھی حتمی اعلان ہو چکا ہے اور اگر کوئی دعویٰ کرے تو وہ باطل ہے اور بلا تکلف و تردد جھوٹا ہے۔

امام اعظم ابوحنیفہؒ نے کیا حکیمانہ بات کہی ہے کہ کسی مدعی نبوت سے دلیل بھی مانگنے کی ضرورت نہیں کہ اس کا کذب ظاہر و باہر ہے۔

☆.....☆.....☆

حوالہ جات و حواشی

- ۱- فتح الباری، دارالسلام، ریاض ۱۹۹۷ء، ۶/۶۸۳: امام ابن حبان اور امام حاکم نے مؤخر الذکر کو حدیث صحیح قرار دیا ہے۔ دوسروں نے تصحیح کی ہے
- ۲- مجدد الف ثانی، مکتوبات، دفتر اول، مکتوب: ۲۰۹: محمد ہمایوں عباس شمس، حضرت مجدد الف ثانی اور معارف حدیث، تحقیقات لاہور، ۲۰۰۸ء، ص ۱۰۳؛ شاہ والی اللہ، فیوض الحرمین، تقسیمات الہیہ، اسلام آباد ۱۹۹۷ء: مختلف تقسیمات؛ ۳- ترجمہ محمد ہمایوں عباس شمس
- ۳- فیوض الحرمین، اردو ترجمہ: التقسیمات الہیہ، اسلام آباد، ۱۹۹۷ء، تقسیم ۱۳/۱، ۲، و ما بعد نیز جلد دوم کے مباحث
- ۵- قرآن مجید نے ان کے الفاظ کو یوں نقل کیا ہے: ”و میشرای برسول یتاتی من بعد اسمہ احمد“: سورۃ الصف-۶: (اور ایک رسول کی بشارت دینے والا ہوں جو میرے بعد آئیں گے اور جن کا نام احمد ہے۔
- ۶- مودودی، تقسیم القرآن، ۵/۳۶۱-۳۶۶: حاشیہ: ۸: (لفظ احمد کی تحقیق اور بشارت سے متعلق تمام کتب سابقہ سے بہترین تحقیق کی گئی ہے۔
- ۷- علامہ سید سلیمان ندوی نے اپنی سیرۃ النبی جلد سوم میں ایک باب ”بشارات“ کے عنوان سے باندھا ہے جس میں مختلف بشارتوں سے بحث کی ہے۔ (ابن اسحاق/ ابن ہشام، السیرۃ النبویہ، دار الفکر العربی، قاہرہ، ۱۹۳۷ء، ۲۲۱-۲۲۱ اور ۲۳۱-۲۳۱ اور ۳۳۳-۳۳۳، اخبار انکران من العرب و الاجار من الیہود الرحبان من الصاری، سیرۃ النبی، مطبع معارف اعظم گڑھ، ۱۹۸۳ء، ۳/۷۷-۷۷: ۸۳۰: نیز ملاحظہ ہو، ابو الاغلی مودودی، میرت سرور عالم، بلی، بار سوم، جلد اول، باب سوم کی فصول: ۳-۴، نیز باب چہارم و پنجم وغیرہ: ۱۳۳-۲۳۸، و ما بعد: محمد ادریس کاندھلوی، سیرۃ المصطفیٰ، دار الکتب، دیوبند غیر مورخہ، سوم، بشارات انبیاء سابقین بطہور خاتم الانبیاء والمرسلین، ۳/۴۵۳-۴۵۵: نیز دیگر کتب۔
- ۸- ادریس کاندھلوی، ۱/۵۵: یہودی نے کہا اچھا ذرا تحقیق کر کے آؤ، آج شب اس امت کا نبی پیدا ہوا ہے..... بحوالہ فتح الباری، ۶/۳۲۵
- ۹- ادریس کاندھلوی ۱/۸۸-۹۳، ۱۰۰- و ما بعد: نسطورا رہب کا فقرہ بھی نقل کیا ہے: ہو ہو و هو نبی و هو آخر الانبیاء: عبدالرؤف دانا پوری، نقد روایات کے لیے ملاحظہ ہو، شبلی، ۱/۱۷۸-۱۸۱: سلیمان ندوی، ۳/۵۳-۵۳ و ما بعد، ۶۱-۶۱، ۷۶-۷۶، نے ان تمام روایات کو ناقابل اعتبار قرار دیا ہے۔
- ۱۰- مفصل بحث کے لیے ملاحظہ ہو خاکسار کا مضمون: دو شنبہ، ۱۲ رجب الاول، حیات نبوی ﷺ کا انقلاب آفریں مرحلہ۔
”معارف اعظم گڑھ، اپریل ۲۰۰۶ء، ۲۵۹-۲۷۲

۱۱- بخاری، کتاب المناقب، ۱۸- باب خاتم النبیین، حدیث: ۳۵۳۴-۳۵۳۵:

”عن جابر بن عبد اللہ قال: قال النبی ﷺ مثلی و مثل الانبیاء کرجل بنی دار او اکمل و احسنہا، الا

موضع لبنة، فجعل الناس يدخلون و يتعجبون و يقولون: لولا موضع البنة، "عن ابى هريرة" ان رسول الله ﷺ قال: ان مثلى و مثل الانبياء و من قبلى كمثل رجل بنى بيتا فأحسنه و أجمله، الا موضع لبين فجعل الناس يطوفون به هو يعجبون له و يقولون: هلا و صنعت هذه اللبنة؟ قال: فأنا اللبنة، و انا خاتم النبيين - فتح الباري، ۶/۶۸۳-۶۸۴

۱۲- تفہیم القرآن، ۱۷۲/۳، نیز ۲۰۲-۲۰۳

۱۳- ابن جریر، جلد ۱۹، صفحہ: ۲۸-۳۰، تفسیر کبیر، جلد ۹، صفحہ

تفہیم القرآن، سوم، ۳۳۰-۳۳۲، اس آیت کریمہ کا حاشیہ، ۴، میں مولانا مرحوم نے سابقہ آیات کریمہ اور احادیث کا ذکر کیا ہے۔

سورۃ الانبیاء کے زمانہ نزول کو بھی مولانا موصوف نے مکے کا دور متوسط قرار دیا ہے۔ تفہیم القرآن، سوم، ۱۴۲، صفحہ ۱۸۹، حاشیہ: ۱۰۰، اور ۱۹۲۔

سورۃ اعراف و انعام دونوں کا زمانہ نزول مولانا موصوف نے ایک قرار دیا ہے جو کئی دور کا دور آخری ہے۔ لیکن یہ استنباط صحیح نہیں ہے، ان کا سارا زور استدلال حضرت اسماء بنت یزید (حضرت معاذ بن جبل خزرجی، کی بہن کی عینی روایت پر مبنی ہے۔ دوسری طرف روایات بھی ہیں۔

(تفہیم القرآن، دوم، ۵ اور ۸۶، اول: ۵۲۰: دوسری روایات اور مضامین سورہ سے معلوم ہوتا ہے کہ وہ کئی دور کے وسط کی سورت ہے۔

مولانا مودودی نے حضرت اسماء کو غلطی سے حضرت معاذ خزرجی کی بہن اور انصاری بتا دیا ہے۔ وہ کوئی کئی قریشی خاتون لگتی ہیں: ابن کثیر، تفسیر قاہرہ غیر مورخہ، ۱۲۲/۲ وغیرہ۔

۱۴- مفصل بحث کے لیے ملاحظہ ہو خاکسار کی کتاب: "کئی اسوۂ نبوی" اسلامک بک فاؤنڈیشن، نئی دہلی ۲۰۰۶ء، باب اول و دوم، بالخصوص)

۱۵- بخاری کتاب احادیث الانبیاء، فضائل الصدیق، فضائل عمر الفاروق نیز مسلم کے ابواب کے فضائل: اسد الغابہ اور اصابہ میں صحابہ کرام کے تراجم اور خاکے، بخاری، کتاب الفضائل المناقب ۱/۲۳۳ و ما بعد، اسلام سلمان الفارسی، نیز صحیح مسلم، باب فضائل سلمان، ابن اسحاق، ابن ہشام، حدیث، سب اسلام، مسلمان، کتب سیرت، ابن ہشام، ابن سعد وغیرہ، اور لیس کا نذہلوی، ۱/۱۶۲: الام حضرت طلحہ بنحوالہ صحابہ، نیز دوسرے صحابہ کا اسلام ۱/۱۶۲ و ما بعد۔

۱۶- مولانا نے بحر الحیظ، روح المعانی اور ابوسعود کی عربی تعبیرات بھی نقل کی ہیں اور ان سب کا مطلب ہے کہ تمام عرب و عجم کے انسانوں کے رسول تھے۔ ۱/۷۷۷)

۱۷- مولانا مودودی، تفہیم القرآن، ۳/۳۷۰-۳۷۲، حاشیہ، ۲۸، ۵/۶۳-۶۴، حاشیہ: ۵۱، ۵/۴۷۷، و ما بعد، حاشیہ ۱۳۔

۱۸- سید سلیمان ندوی، سیرۃ النبی، ۳/۸۵۲-۸۶۲، نے خاص ختم نبوت، کے عنوان سے آیات و احادیث وغیرہ کی ایک سند پر ایک

و قیام بحث کی ہے۔

ابوالاعلیٰ مودودی، تفہیم القرآن ۳/۱۳۸-۱۶۹، ختم نبوت پر ضمیر میں اس آیت کریمہ بالخصوص خاتم النبیین کے معانی و مقابہم و اطلاقات پر عمدہ بحث کی ہے۔ دوسرے تمام امور و تحقیقات کے علاوہ سب سے اہم بحث اس نکتہ پر ہے کہ حضرت محمد ﷺ کی نبوت و رسالت کی عالمگیریت اس امر کی متقاضی ہے کہ قیامت تک کوئی اور نبی نہیں آسکتا ہے اور آپ ﷺ تمام نبیوں کی شریعتوں اور ان کے دین کے خاتم اور تکمیل کرنے والے تھے۔ دوسری مسج موعود سے متعلق بحث بھی اسی کا نتجہ ہے نیز شاہ ولی اللہ کی التفہیمات الہیہ، ۲/۲۵۷-۱۶۳، نیز حضرت شاہ کاکتہ یہ ہے کہ رسول اکرم ﷺ پر تمام کمالات نبوت انتہا کو پہنچ گئے تھے۔

۱۹- نیز دیکھیے، بخاری، کتاب المناقب، باب خاتم النبیین، فتح الباری، ۶/۶۸۳-۶۸۴

مسلم، کتاب الفضائل، باب خاتم النبیین، ترمذی، ابواب الفضائل، فضائل النبی ﷺ، سید سلیمان ندوی، سیرۃ النبی ۳/۸۵۶، و ماجد، مودودی، تفہیم القرآن، ۳/۲۰۳ و ما بعد۔

۲۰- تفہیم القرآن، ۳/۶۱۸-۶۱۹، حاشیہ: ۳۳-۳۳ و ما بعد

۲۱- تفہیم القرآن، ۶/۱۰۸-۱۰۹، نیز ۱۱۲ و ما بعد

۲۲- ابن جریر، بیہقی، دلائل النبوة، ابوعبید اللہ، دلائل النبوة

۲۳- بحوالہ ابن جریر، تفہیم القرآن، ۳/۶۱۹-۶۲۰

۲۴- ۱۲ ربیع الاول پر مقالہ مذکورہ بالا؛ کتب سیرت و حدیث میں تمام نبیوں اور رسولوں بالخصوص حضرت محمد ﷺ کی اپنی نبوت و رسالت پر بلا ریب یقین و ایمان کامل و جی قرآنی کے نزول کی شدت پر بحث و جی حدیث اور سورہ حشر: ۲۱: لوائتہ خاشعاً متصدعاً من خشية الله؛ بقرۃ: ۱۴۶: یعرفونہ کما یعرفون۔

۲۵- اس معنی کی تمام احادیث نبوی، کئی احادیث ہیں۔ خواہ ان کی ترسیل مدنی دور میں کی گئی ہو۔ کیونکہ وہ کئی آیات کریمہ میں آفاقیت و نبوت کی حقیقت کی شارح تھیں اور یہ تشریحات نبوی لازمی طور سے کئی دور کی تھیں۔ کئی آیات کریمہ اور کئی احادیث شریفہ ان تمام دعویٰ کی تغلیظ کرتی ہیں جو مدنی دور میں انقلاب احوال کا فسانہ سناتے ہیں۔

☆.....☆.....☆

